



PAPER 1

Name : _____ ()

Marks : _____ /

Class : P 6 _____

Duration : _____

Date : _____

DOWNLOADED FROM TESTPAPERSFREE.COM

Instructions

1. Write your name and class on this page.
2. Do not turn the pages until you are told to do so.
3. Check the pages carefully to make sure that the questions are all in order.
4. Read the instructions carefully before answering the questions.
5. Do not waste time. If a question is difficult, go on to the next one.
6. Answer all questions. Do not leave any blanks.
7. There are 8 pages in this paper.

உயர் தமிழ்

தாள் 1 (கட்டுரை)

இவ்வினாத்தாளில் இரண்டு கட்டுரை வினாக்கள் கொடுக்கப்பட்டுள்ளன. அவற்றுள் ஒன்றைத் தேர்ந்தெடுத்து 150 சொற்களுக்குக் குறையாமல் ஒரு கட்டுரை எழுது. இவ்வினாத்தாளைப் படிப்பதற்கும், வினாவைத் தேர்ந்தெடுப்பதற்கும், கட்டுரை எழுதுவதற்கும் 50 நிமிடங்கள் கொடுக்கப்பட்டுள்ளன. வினாவைத் தேர்ந்தெடுப்பதற்கு 10 நிமிடங்களுக்கு மேல் செலவிட வேண்டாம்.

வினா 1

பின்வரும் தலைப்பையும் குழலையும் கொண்டு ஒரு கட்டுரை எழுது.

இறுதியில் நான் வெற்றி அடைந்தேன்

நீ உன் கல்வியில் சில சிரமங்களை எதிர்நோக்கினாய். அதனால், உனக்கு மிகவும் வருத்தமாக இருந்தது. பின்னாளில், நீ மதிக்கும் ஒருவர் உன்னை ஊக்கப்படுத்தியதால், நீ முன்னேறத் தொடங்கினாய். இறுதியில் நீ வெற்றியும் பெற்றாய்.

வினா 2

பின்வரும் தொடக்க வரிகளைப் பயன்படுத்தி ஒரு கதை எழுது.

ஒரு மாலைப்பொழுதன்று, என் அம்மா என்னைப் பொருள் ஒன்றை வாங்கப் பேரங்காடிக்குச் செல்லச் சொன்னார். நான் பேரங்காடிக்குள் நுழையும் சமயத்தில், திடீரென்று ஓர் அலறும் சத்தம் கேட்டது. ...

முற்றும்

Name : _____ Date : _____

‘அ’ பிரிவு

பிழை திருத்தம் (10 மதிப்பெண்கள்)

பின்வரும் பகுதியில் கோடிட்ட சொற்கள் பிழையானவை. அவற்றைத் திருத்திச் சரியான சொல்லைக் கீழ்க்காணும் கட்டத்தில் எழுது.

ஒரு பண்ணையாரிடம், வேலைக்காரன் ஒருவன் இருந்தான். எதைச் சொன்னாலும் எதிர்க்கேள்வி கேட்காமல் அதைச் செய்ய மாட்டான். இல்லாத சந்தேகங்களை எழுப்பி பிறரைக் (Q1) குளம்பச் செய்வான். எப்படியும் அவனைத் திருத்த வேண்டும் என்ற எண்ணம் கொண்ட பண்ணையார், அவன் கழுத்தில் "இவன் ஒரு மூடன்" என்ற அட்டையை அவன் கழுத்தில் (Q2) அணிவித்தான். அவன் அதை பொருட்படுத்தவே இல்லை, தன்னை மாற்றிக்கொள்ளவும் இல்லை.

ஒருநாள் பண்ணையார் நோய்வாய்ப்பட்டு (Q3) அவதியறுகிறார். "இனி நமக்கு சாதல்தானா?" என்றார் பண்ணையார். "சாதல் என்றால் என்ன?" என்று கேட்டான் வேலைக்காரன். அதற்கு பண்ணையார், "தெரியாத ஊருக்குப் போதல்!" என்றார். தொடர்ந்து வேலைக்காரன் கேட்ட அனைத்து (Q4) கேள்விக்கும் "தெரியாது" என்று பொறுமையுடன் பதிலளித்தார் பண்ணையார்.

"ஐயா! தாங்கள் ஊருக்குப் போவதாகச் சொல்கிறீர்கள். எந்த வழி, எவ்வளவு தூரம், எப்படிச் செல்வது யாவும் தெரியாது என்கிறீர்கள். எனவே, இந்த அட்டையை அணிந்துகொள்ளும் தகுதி உங்களுக்குத்தான் (Q5) உல்லது, "என்று கூறி, தான் அணிந்திருந்த அட்டையை அந்த பண்ணையார் கழுத்தில் மாட்டிவிட்டான். பண்ணையாருக்கு என்ன செய்வதென்று தெரியவில்லை.

Q1
Q2
Q3
Q4
Q5

வாக்கியங்களை முடித்து எழுதுதல் (8 மதிப்பெண்கள்)

பின்வரும் ஒவ்வொரு வினாவிற்கும் இரு வாக்கியங்கள் கொடுக்கப்பட்டுள்ளன. முதல் வாக்கியத்தின் கருத்தை மாற்றாமல் இரண்டாவது வாக்கியத்தை நிறைவு செய்து எழுது.

Q6. பலம் வாய்ந்த மல்லர் எளிதில் மரத்தை வீழ்த்தினார்.

பலம் வாய்ந்த மல்லரால் எளிதில் _____

Q7. சோபா ஏரியின் பலவண்ண நீரைக் கண்டு சுற்றுப்பயணிகள் வியந்தனர்.

சோபா ஏரியின் பலவண்ண நீர் சுற்றுப்பயணிகளை _____

Q8. தம்பியின் கவனக்குறைவால் அவனுடைய தங்க மோதிரம் காணாமல் போனது.

தம்பியின் தங்க மோதிரம் காணாமல் போனதற்கு _____

Q9. கடும் பயிற்சியின் காரணமாக போட்டியாளர்கள் வென்றார்கள்.

கடும் பயிற்சி இல்லாவிட்டால், போட்டியாளர்கள் _____

வேற்றுமை (8 மதிப்பெண்கள்)

பின்வரும் பகுதியில் அடைப்புக்குள் கொடுக்கப்பட்டுள்ள சொற்களுடன் பொருத்தமான வேற்றுமை உருபுகளைச் சேர்த்துக் கோடிட்ட இடங்களை நிரப்பு.

சரண், செல்வன் ஆகிய இருவருமே இளவயதில் நண்பர்களாக இருந்தனர்.

(Q10) _____ (போட்டி) காரணமாக பகைவர்களாக மாறினர். ஒருமுறை வியாபாரத் தொடர்பாக இருவரும் கப்பலில் பயணம் செய்தனர். சரண் கப்பலின் முன்பகுதியிலும் செல்வன் பின்பகுதியிலும் அமர்ந்திருந்தார்கள்.

திடீரென்று கடுமையான சூறாவளிக் காற்று வீசியபோது கப்பல் கவிழ்ந்து விடக்கூடிய நிலை தோன்றியது. கப்பலின் பின் பக்கம் அமர்ந்திருந்த செல்வன் கப்பல் (Q11) _____ (மாலும்) ஓடிச் சென்று, "கப்பல் முழுகுவதாக இருந்தால் கப்பலின் எந்தப் பக்கம் முதலில் முழுகும்?" என்று கேட்டான்.

"கப்பலின் முன் பகுதிதான்!" என்று மாலும் பதில் சொன்னான். இதைக் கேட்டு அதிர்ந்துபோனான் செல்வன். பகைமையைக் காட்டிலும் (Q12) _____ (தன்) நண்பனின் உயிரே முக்கியம் எனக் கருதினான். "(Q13) _____ ! "(நண்பன்) இங்கு விரைந்து வா! சீக்கிரம்!" எனக் கூக்குரல் இட்டான்.

சரணும் உடனே கப்பலின் பின்பகுதிக்கு வந்தான். அவன் செல்வனின் பெருந்தன்மையைக் கண்டு நெகிழ்ந்து போனான். அன்றிலிருந்து இருவரும் தங்களுடைய பகைமையை மறந்தனர். மீண்டும் நண்பர்கள் ஆனார்கள்.

‘ஆ’ பிரிவு

முன்னுணர்வுக் கருத்தறிதல் (8 மதிப்பெண்கள்)

பின்வரும் பகுதியில் Q14 முதல் Q17 வரையுள்ள கோடிட்ட இடங்களை நிரப்புவதற்கு ஏற்ற வாக்கியங்கள் இப்பகுதியின் அடியில் கொடுக்கப்பட்டுள்ளன. அவற்றிலிருந்து கோடிட்ட இடத்தை நிரப்புவதற்குரிய பொருத்தமான வாக்கியத்தைத் தெரிவு செய்து அதன் எண்ணைக் கீழே கொடுக்கப்பட்டுள்ள கட்டத்தில் எழுது.

பொன்னையா என்பவன் ஓர் ஊரில் வாழ்ந்தான். அவனது திருட்டுத்தனமான நடவடிக்கைகளை உணர்ந்த மக்கள், அவன் திருந்துவதற்காக பல வாய்ப்புகளை அளித்தனர். (Q14) _____ . ஒருநாள், பொன்னையா, தெருவின் ஓரத்தில் இருந்த தையற்கடையில் சிறுவன் ஒருவன் அமர்ந்திருப்பதைப் பார்த்தான். "எனக்கு அவசரமாக பணம் தேவைப்படுகின்றது. அதனால் நான் என் கோழியை உன்னிடம் விற்கிறேன்," என்று கூறினான்.

சிறுவன் மௌனமாக இருந்தான். (Q15) _____ .

"இந்த அருமையான கோழியை பிரியாணி செய்து சாப்பிட்டால் பிரமாதமாக இருக்கும். பத்து வெள்ளிக்கு கோழியை வாங்குகிறாயா?" என்று கேட்டான் பொன்னையா. அதற்குச் சம்மதித்த சிறுவனிடம், "நீ முதலில் பணத்தைக் கொடு!" என்று கூறினான் பொன்னையா.

(Q16) _____ . கோழியை விற்பதுபோல் நடித்து, சிறுவனை ஏமாற்றி பணத்தைப் பெறலாம் என்பதுதான் பொன்னையாவின் திட்டம். ஆனால், சிறுவன் அவனது பிடிவாதத்தைக் கைவிடுவதுபோல தெரியவில்லை.

பொன்னையா உடனே கீழே கிடந்த ஒரு துண்டுத்தாளில் கோழி போல் ஒரு படத்தை வரைந்து, அதைச் சிறுவனிடம் கொடுத்து, பணத்தைக் கேட்டு மிரட்டினான். சிறுவன் சற்று யோசித்தான். அருகில் கிடந்த இன்னொரு துண்டுத்தாளில் 'பத்து வெள்ளி' என்று எழுதி பொன்னையாவிடம் நீட்டினான். "இனியாவது, நீங்கள் நேர்மையாக நடந்துகொள்ள பழகங்கள்" என்று கூறிய சிறுவன், கடையைச் சுத்தம் செய்யத் தொடங்கினான். (Q17) _____ சிறுவன் சொன்னபடி, அன்றிலிருந்து நேர்மையாக வாழத் தொடங்கினான் பொன்னையா.

- (1) கோழியைப் பற்றி மேலும் பேசினால்தான் சிறுவன் வழிக்கு வருவான் என்று பொன்னையா எண்ணினான்.
- (2) இதைச் சிறிதும் எதிர்ப்பார்க்காத பொன்னையா வெட்கித் தலை குனிந்தான்.
- (3) இருப்பினும் அவன் பசியால் வாடினான்.
- (4) "முதலில் கோழியைத் தாருங்கள்," என்று சிறுவன் பிடிவாதமாக இருந்தான்.
- (5) இருப்பினும் அவன் திருந்துவதாக இல்லை.
- (6) இதைச் சிறிதும் எதிர்ப்பார்க்காத பொன்னையாவுக்குக் கோபம் வந்தது.
- (7) கோழியைக் காண்பித்தால்தான் சிறுவன் வழிக்கு வருவான் என்று பொன்னையா எண்ணினான்.
- (8) "முதலில் கோழியைக் காட்டுங்கள்," என்று சிறுவன் ஆணித்தரமாகக் கூறினான்.

வினா எண்	விடை
Q14	
Q15	
Q16	
Q17	

'இ' பிரிவு

சுயவிடைக் கருத்தறிதல் (26 மதிப்பெண்கள்)

பின்வரும் பகுதியைக் கருத்தூன்றிப் படித்து, அதனடியில் காணும் வினாக்களுக்கு உன் சொந்த நடையில் விடை எழுது.

1980இல் 'மாஸ்டர்மைண்ட்' (mastermind) என்னும் ஒரு விளையாட்டில், பிரட் அவுஸ்கோ (Fred Housego) என்பவர் முதல் பரிசை வென்றார் வாடகை உந்துவண்டி ஓட்டுநரான அவர், மொழி வல்லுநர்களாலும் பதில்கூற இயலாத கேள்விகளுக்குப் பதிலளித்து, உலகை வியப்பில் ஆழ்த்தினார் தான் அப்போட்டியில் கலந்துகொண்டதற்கான காரணத்தைக் கூறியபோது, பிரட் மக்களை மேலும் வியக்கச் செய்தார்.

பிரிட்டின் மூத்த மகன் ஒரு மருத்துவராக விரும்பினான். அதற்காக பிரட் அவனை ஒரு மருத்துவக் கல்லூரியில் சேர்க்கவேண்டும். வறுமையின் காரணமாக, தன்னுடைய மகனின் கனவை நனவாக்க முடியவில்லையே என்னும் கவலை பிரட்டுக்கு இருந்தது.

ஒருநாள், அவருடைய வாகனத்தில் ஒருவர் பதற்றத்துடன் ஏறினார். மருத்துவமனையை நோக்கி விரைவாக ஓட்டச் சொல்லி அவசரப்படுத்தினார். மருத்துவமனையை அடைந்ததும், அவர் மீத சில்லறையைக்கூட வாங்காது, சென்றுவிட்டார். சிறிது தூரம் சென்றதும், வாகனத்தில் பை ஒன்று இருப்பதை அறிந்தார் பிரட்.

அப்பை அந்தப் பயணிக்குச் சொந்தமானது என்பதை உணர்ந்த பிரட், அதைத் திறந்து பார்த்தார். என்ன ஆச்சரியம்! பைக்குள் கத்தை கத்தையாக பணம் இருந்தது. இதைப் பார்த்ததும், தனது மகனை இனி மருத்துவக் கல்லூரியில் சேர்த்துவிடலாம் என மகிழ்ந்தார் பிரட். அவ்வேளையில், மோட்டார் வாகனத்தில் ஒரு வாலிபன் அங்கு வந்தான். "என் தந்தை இந்த வாகனத்தில்தான் பயணம் செய்தார். அவர் ஒரு கருப்பு பையை வாகனத்தில் விட்டுவிட்டார். அந்தப் பை மிகவும் முக்கியமானது. தயவுசெய்து அதைத் தாருங்கள்," என பதற்றத்துடன் கெஞ்சினான்.

ஆனால், பிரட் பை ஏதும் இல்லை என பொய்ச்சொல்லி அந்த வாலிபனை விரட்டினார். ஆனால் குற்றவுணர்வின் காரணமாக. அவர் மீண்டும் மருத்துவமனைக்குச் சென்றார். மருத்துவமனையின் வெளியே, பயணியும் அவர் மகனும் கதறி அழுதுகொண்டிருந்ததைப் பார்த்ததும் திடுக்கிட்டார். பணத்தை அவர்களிடம் கொடுத்தபோது, "சரியான நேரத்தில் மருந்தை வாங்கிக் கொடுத்திருந்தால், என் அம்மாவைக் காப்பாற்றியிருக்கலாம்," என்று வாலிபன் கூறியதைக் கேட்டதும், பிரட்டுக்கு இதயமே நின்றுவிடுவதுபோன்று இருந்தது.

ஒரு நிமிடம் பேராசைப்பட்டதால், ஓர் உயிரிழப்புக்கு காரணமாகிவிட்டோமே என்னும் குற்றவுணர்வு அவரது மனத்தை அழுத்திக்கொண்டே இருந்தது. ஆதலால், வறுமையில் வாடிய பிரட்,

மீண்டும் அக்குடும்பத்திடம் மன்னிப்புக் கேட்டு, பரிசுத்தொகையையும் அவர்களுக்கே தானஞ்செய்து, உலக மக்களை நெகிழ வைத்தார்.

வினாக்கள்

Q18. பிரட் உலகை வியப்பில் ஆழ்த்தக் காரணம் என்ன? (2)

Q19. எது பிரட்டுக்குக் கவலையை அளித்தது? (4)

Q20. பிரட் வாலிபனிடம் ஏன் பொய் கூறினார்? (4)

Q21. எதனால் பிரட் மீண்டும் மருத்துவமனைக்குச் சென்றார்? (4)

Q22. பணம் எதற்குத் தேவைப்பட்டது? (4)

Q23. பிரட் பரிசுத்தொகையைத் தானஞ் செய்யக் காரணம் என்ன? (4)

Q24. பொருள் எழுது (4 மதிப்பெண்கள்)

பின்வரும் சொற்கள் மேற்கண்ட கருத்தறிதல் பகுதியில் இடம்பெற்றுள்ளன. அவற்றின் பொருளை உணர்த்தும் வேறொரு சொல்லைக் கோட்டில் எழுது.

அ. வறுமை - _____ (2)

ஆ. கெஞ்சினான் - _____ (2)

P6 HMT
TESTPAPER 5

ஒரு பண்ணையாரிடம்.....

1. குழம்ப்ச் 2. அணிவித்தார் 3. அவதியுற்றார் 4. கேள்விகளுக்கும்
5. உள்ளது
6. மரம் வீழ்த்தப்பட்டது.
7. வியக்க வைத்தது.
8. அவனுடைய கவனக்குறைவே காரணமாகும்.
9. பெற்றிருக்க முடியாது.
10. போட்டியின் 11. மாலுமியிடம் 12. தன்னுடைய 13. நண்பனே
14. 5 15. 1 16. 4 17. 2
18. வாடகை உந்துவண்டி ஓட்டுனரான பிரட் மொழி வல்லநர்களாலும் பதில் சொல்ல முடியாத வினாக்களுக்கு பதில் கொடுத்ததும் போட்டியில் கலந்துகொண்டதற்கான காரணத்தைக் கூறியதுமே அவர் உலகை வியப்பில் ஆழ்த்தக் காரணமாகும்.
19. அவரது வறுமை நிலைமையின் காரணமாக மருத்துவராக ஆக ஆசைப்பட்ட அவரது மகனின் கனவை நனவாக்க முடியாதது பிரட்டுக்குக் கவலையளித்தது.
20. தன் உந்துவண்டியில் பயணம் செய்தவர் விட்டுச் சென்ற பையில் இருந்த கத்தைக் கத்தையான பணத்தை வைத்துத் தன் மகனை மருத்துவக் கல்லூரியில் சேர்த்து விடலாம் என பிரட் எண்ணியதால் அவர் பையைக் கேட்டு வந்த வாலிபனிடம் பொய் கூறினார்.
21. தான் திருடியது தவறு என்ற குற்றவுணர்வு ஏற்பட்டதால் பணத்தைத் திருப்பிக் கொடுக்க பிரட் மீண்டும் மருத்துவமனைக்குச் சென்றார்.

22. நோய்வாய்ப்பட்டிருந்த பயணியின் மனைவிக்குச் சரியான நேரத்தில் மருந்து வாங்கித் தந்து அவரைக் காப்பாற்ற பணம் தேவைப்பட்டது.
23. தன் ஒரு நிமிடப் பேராசையால் ஓர் உயிரிழப்புக்குத் தான் காரணமாகி விட்டோமே என்ற குற்றவுணர்வு அவரது மனத்தை அழுத்திக் கொண்டே இருந்ததே பிரட் பரிசுத் தொகையை அக்குடும்பத்துக்குத் தானஞ் செய்யக் காரணமாகும்.

Q24. சொற்பொருள் (4 மதிப்பெண்கள்)

- அ. ஏழ்மை
ஆ. மன்றாடினான்